



நாமக்கல் கிழக்கு மாவட்டம் வெண்ணந்தூரில் ஓன்றியம் அனந்தகவுண்டம் பாளையத்தில் மறைந்த கழக மூத்த மூன்னோடி ஏ.ஆர்.துரைசாமி நினைவை போற்றும் வகையில் அமைக்கப்பட்டுள்ள 100 அடி நினைவு கொடி கம்பத்தில் கழக இருவண்ணை கொடியினை ஏற்றி வைத்து நிழற்கூடம் மற்றும் உள் விளையாட்டு அரங்கத்தை நாமக்கல் கிழக்கு மாவட்டக் கழகச் செயலாளரும் மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவருமான கே.ஆர்.என். ராஜேஸ்குமார், முன்னாள் அமைச்சர் மருத்துவர் மா. மதிவேந்தன் ஆகியோர் திறந்து வைத்தனர்.

இந்நிகழ்ச்சியில் முன்னாள் சட்டமன்ற உறுப்பினர் கே.பி. ராமசுவாமி, ஒன்றிய செயலாளர்கள் ஆர்.எம். துரைசாமி, கே.பி. ஜெகநாதன், கண்ணன், மருத்துவர். தருண், மருத்துவர். மாயவன், மாவட்ட இலக்கிய அணி அமைப்பாளர் ரங்கசாமி மற்றும் கழக நிர்வாகிகள் கலந்து கொண்டனர்.

நாமக்கல் கிழக்கு மாவட்டம் வெண்ணந்தூரில் - கழக மூத்த முன்னோடி

ஏ.ஆர்.துரைசாமி நினைவு நிழற்கூடம் திறப்பு!

கே.ஆர்.என்.ராஜேஸ்குமார் எம்.பி. - முன்னாள் அமைச்சர் மதிவேந்தன் பங்கேற்பு!

நாமக்கல், ஜூலை 18 - நாமக்கல் மாவட்டம் வெண்ணந்தூர் ஒன்றியம் அனந்தகவுண்டம் பாளையம் ஊராட்சியில், முன்னாள் உள்ளாட்சிப் பிரதி நிதி கழக மூத்த முன்னோடி ஏ.ஆர். துரைசாமி நினைவு நிழற்கூடத் திறப்பு விழா மற்றும் 100 அடி உயரக் கம்பத்தில் கழக கொடியேற்றும் நிகழ்ச்சி நடைபெற்றது.

வெண்ணந்தூர் ஒன்றியம் அனந்தகவுண்டம் பாளையத்தில் மறைந்த நம் நினைவில் வாழும் கழகத்தின் மூத்த மூன்னோடி ஏ.

ஆர்.துரைசாமி அவர்களின் நினைவை போற்றும் வகையில் அவரது குடும்பத்தினர் சார்பாக அமைக்கப்பட்டுள்ள 100 அடி நினைவு கொடி கம்பத்தில் கழக இருவண்ணை கொடியினை ஏற்றி வைத்து அவரது நினைவாக அமைக்கப்பட்டுள்ள நிழற்கூடம் மற்றும் உள் விளையாட்டு அரங்கம் திறப்பு விழா நடைபெற்றது.

இந்நிகழ்ச்சியில் நாமக்கல் கிழக்கு மாவட்டக் கழகச் செயலாளரும் மாநிலங்களவை உறுப்பினரும்,

நாமக்கல் மாவட்ட மத்திய கூட்டுறவு வங்கித் தலைவருமான கே.ஆர்.என். ராஜேஸ்குமார், முன்னாள் அமைச்சர் மருத்துவர் மா. மதிவேந்தன் ஆகியோர் இணைந்து நிழற்கூடத்தைத் திறந்து வைத்து, கட்சிக் கொடியை ஏற்றி வைத்தனர்.

தொடர்ந்து, அப்பகுதி மாணவர்களின் நலனுக்காக அமைக்கப்பட்ட கிரீட்கெட், கபடி மற்றும் டென்னிஸ் விளையாட்டு மைதானங்களையும் அவர்கள் திறந்து வைத்தனர்.

இந்நிகழ்ச்சியில் முன்னாள் சட்டமன்ற உறுப்பினர் கே.பி. ராமசுவாமி, ஒன்றிய செயலாளர்கள் ஆர்.எம். துரைசாமி, கே.பி. ஜெகநாதன், பேரூர் செயலாளர் திரு. கண்ணன், மாநில தகவல் தொழில்நுட்ப அணி துணை செயலாளர் மருத்துவர். தருண், தலைமைச் செயற்குழு உறுப்பினர் மருத்துவர். மாயவன், மாவட்ட இலக்கிய அணி அமைப்பாளர் ரங்கசாமி மற்றும் கழக நிர்வாகிகள் கலந்து கொண்டனர்.

ம.சேகராக தலைமை - அன்புமுகன் பொற்கோ வரவேற்புரை!

மும்பை தி.மு.க. பொறுப்புக்குழு உறுப்பினர் க.மு.மாணிக்கம் திருவுருவப் படத்திறப்பு!

மும்பை கலைஞர் மாளிகையில் நிகழ்ச்சி! கழகத்தினர் பங்கேற்பு!

மும்பை, ஜூலை 18 - மும்பை தி.மு.க. பொறுப்புக்குழு உறுப்பினர் க.மு.மாணிக்கம் அவர்கள் உடல்நலக்குறைவால் 13.06.2026 அன்று மும்பையில் மறைந்தார்.

அவரது திருஉருவப்படம் திறப்பு / நினைவேந்தல் நிகழ்வு மும்பை தி.மு.க. சார்பில் 19.07.2026 ஞாயிறு மாலை 6 மணிக்கு தாராவியில் உள்ள கலைஞர் மாளிகையில் மும்பை தி.மு.க. பொறுப்புக்குழு தலைவர் ம.சேகராக தலைமையில் நடைபெறுகிறது.

தி.மு.க. பொறுப்புக்குழு உறுப்பினர் அன்புமுகன் பொற்கோ வரவேற்புரை யாற்றுகிறார்.

மம்பாய் திருவள்ளுவர் மன்றம், மற்றும் கலைஞர்



தமிழ்ச்சங்கம் செயலாளர் ஜே. ம்ஸ்தேவதாசன் படத்தை திறந்து வைக்கிறார். தி.மு.க. பொறுப்புக்குழு உறுப்பினர் மாணவ ஆரியசங்காரன், மும்பை திராவிடர் கழக தலைவர் பெ.கணேசன், பகுத்தறிவாளர் கழக தலைவர் அ.இரவிச்சந்திரன், முன்னாள் தாராவி தி.மு.க.

செயலாளர் என்.வி.சண்முகராக ஆகியோர் முன்னிலை வகிக்கிறார்கள். நினைவேந்தல் உரை யாற்றுவோர்: எஸ் சாலமோன் ராஜாவி கி அமைப்பாளர் மும்பை, அரசு இரா.மதி யழகன், ஜெ.மெரி தமிழ்ச்சங்கம் தலைவர் இல.முருகன், ஆ.பாலகம்பரணியன் (முல்லைநாட்டி) இரா.ரவிஜி, தலைவர், தமிழ் ஒட்டுநர் சங்கம் மும்பை. காரை கரு.இரவித்திரன் (மீவண்டி) கே.ஏ.ஜாகீர் உசேன் (தானே) தாராவி, சி.பாண்டி யு.யன், தே.ஸ்மபன் கலந்தை சண்முகவேலு, பிரபுலிப், கோ.கருணாநிதி, பொய்சர் க.முர்த்தி, அன் பில் ரஞ்சன், காளியப்பன், மும்பை திராவிடர் கழக நிர்வாகிகள்

இ.அந்தோணி (துணைத் தலைவர்) ஜே.வில்சன் (செயலாளர்) பெரியார் பாலா (பொருளாளர்) அ.கண்ணன் (துணைச்செயலாளர்) உலகநாதன், சங்கர் திராவிட, குப்பன், பொன் கப்பிரமணியன், ஜி.முத்து, மு. ராசேந்திரன், க.மு. முனியன், கே.காளியப்பன், கா. சின்னையா, ராஜேந்திர குமார், கிணைக் கழகச் செயலாளர்கள் சேரை சா.பிரகாஸ், இரா. காந்தி, அப்துல் திவான் மைதீன், சேலம் மா.சனிவாசன், வே. ரவிச்சந்திரன், பி.இரா மையா, பொன்.இலக்குமணன் ஆகியோர் நினைவேந்தல் உரையாற்றுகிறார்கள்.

மனோகரன் மாணிக்கம் நன்றியுரையாற்றுகிறார்.

இரவு நேரத்தில் தொடர்ந்து மின்தடை : மணலி - மாத் தூர் பகுதி மக்கள் சாலை மறியல்!

மணலி, ஜூலை 18 - மணலி மாத் தூர் பகுதியில் நேற்றிரவு மின்வெட்டு ஏற்பட்டதால் கோபம் அடைந்த மக்கள், சுங்கச்சாலையுடைய முற்றுகையிட்டு மறியல் போராட்டம் நடத்தினர்.

வடசென்னைக்கு உட்பட்ட மாதவரம், கொகப்பூர், சென்றம்பாக்கம், செட்டிமேடு, விளாங்காடு பக்கம் மற்றும் செங்குன்றம் மற்றும் அதனைச் சுற்றியுள்ள மணலி, பால் பண்ணை, எம்.எம்.டி.ஏ மற்றும் வடபெரும்பாக்கம் உள்ளிட்ட பகுதிகளில்

கடந்த ஒரு மாதமாக அடிக்கடி இரவு நேரங்களில் மின்சாரம் தடை ஏற்படுவதால் குழந்தைகள் முதல் பெரியவர்கள் வரை மற்றும் மாணவ, மாணவிகள், நோயாளிகள் என பல தரப்பினரும் பாதிக்கப்பட்டு வருகின்றனர். இது சம்பந்தமாக மின்வாரிய அதிகாரிகளிடம் பலமுறை புகார் தெரிவித்தும் நடவடிக்கை எடுக்காமல் அவட்சியமாக இருந்து வருகின்றனர்.

இந்தநிலையில் நேற்றிரவு மாத் தூர் ஆம்ஸ்ட்ராங் நகர் மற்றும் அதை சுற்றியுள்ள பகுதிகளில்

சுமார் 4 மணி நேரம் மின்சாரம் இல்லாததால் கடும் புறக்கம் காரணமாக பொதுமக்கள் தவித்துள்ளனர். இதுகுறித்து மாத் தூர் எம்.எம்.டி.ஏ மின்வாரிய அதிகாரிகளிடம் புகார் தெரிவித்தும் நடவடிக்கை எடுக்கப்படவில்லை என ஏற்று தெரிகிறது. இதனால் கடும் கோபம் அடைந்த மக்கள், கொகப்பூர் மாத் தூர் பகுதியில் உள்ள சுங்கச்சாலையுடைய முற்றுகையிட்டு அரசுக்கு எதிராக கோஷங்கள் எழுப்பினர். இதன்பின்னர் அவர்கள் சாலை மறியல் ஈடுபட்டனர்.

அப்போது பொதுமக்கள், “மின்சாரம் சுமாவாத தருகிறீர்கள்? மாத் தூரம் கட்டணம் வசூலிக்கிறீர்கள்... ஆனால் அடிப்படை தேவையே சீராக வழங்க முடியவில்லையா” என்று கோஷமிட்டனர். இதுபற்றி தகவல் கிடைத்தும் போலீசாரும் மின்வாரிய அதிகாரிகளும் வந்து மறியல் நடத்தியவர்களுக்கு பேச்சுவார்த்தை நடத்தி, “உரிய நடவடிக்கை எடுக்கப்படும்” என்று உறுதி அளித்தனர். இதைக்குறித்து போராட்டத்தை கைவிட்டனர்.



கும்பகோணம் தில்லையம்புர் ஊராட்சி கீழ்த்தெருவைச் சேர்ந்த பவுளராஜ் லலிதா இவர்களின் மகன் வினோத் மின்சார கம்பத்தில் வேலை பார்க்கும் போது மின்சாரம் தாக்கி இறந்ததை அறிந்த தஞ்சை வடக்கு மாவட்டக் கழக பொறுப்பாளர் சாக்கோடை க. அன்புமுகன் இறந்த வினோத் இல்லத்திற்கு நேரில் சென்று அவரது துணைவியருக்கும், தாயாருக்கும் ஆறுதல் கூறி, நிதியுதவி வழங்கினார். அருகில் தில்லையம்புர் ஊராட்சி மன்ற முன்னாள் தலைவர் டி.எம்.கனிகாலன், பெருப்பாளம் முன்னாள் ஊராட்சி மன்ற தலைவர் ஆர்.கே.பாஸ்கர், மு. ஒ.குழு உறுப்பினர் பானடியன், கிணைக் கழகச் செயலாளர் ஆனந்த், ராஜமோகன், ராஜசேகர், சாமிநாதன் மற்றும் கழக நிர்வாகிகள் உள்ளனர்.



தஞ்சை மாவட்ட வளர்ச்சி ஒருங்கிணைப்பு மற்றும் கண்காணிப்புக் குழு கூட்டத்தில் குழுவின் தலைவர் ச.முரசொலி எம்.பி தலைமை வகித்தார். உடன் மாநிலங்களவை உறுப்பினர்கள் சு.கல்யாணசுந்தரம், சதா, கழக சட்டமன்ற உறுப்பினர்கள் துரை.சந்திரசேகரன், கோவி. செழியன், ஆர்.வைத்தியலிங்கம், கா. அண்ணாதுரை, என்.அசோக்குமார், த.வெ.க.எம்.எஸ்.ஏ சுவண்ணன், மாவட்ட ஆட்சியர் ரேவதி, மேயர்கள் மு.அஞ்சகம் பூபதி, சுவண்ணன், துணை மேயர் சு.ப.தமிழமுகன், உள்ளிட உள்ளாட்சி பிரதிநிதிகள், அரசு அதிகாரிகள் பங்கேற்றனர்.

இந்தியாவில் 6 மாதங்களில் 12.7 லட்சம் சைபர் குற்றங்கள்!

புதுடில்லி, ஜூலை 18 - டிஜிட்டல் அரெஸ்ட், இணைய வழியில் வங்கி மோசடி, ஹேக்கிங், சமூக வலைதள மோசடிகள், ஆன்லைன் நிதி மோசடிகள், வரைஸ் தாக்குதல்

உட்பட பல்வேறு வகையான சைபர் குற்றங்கள் அதிகரித்து வருகின்றன. கடந்த ஜனவரி 1-ஆம் தேதி முதல் ஜூன் 30-ஆம் தேதி வரையிலான 6 மாத காலத்தில் நாடு முழுவதும்

சைபர் குற்றங்கள் தொடர்பாக 12.71 லட்சம் புகார்கள் பதிவு செய்யப்பட்டு உள்ளன. இதில் 2.86 லட்சம் புகார்கள் ஆன்லைன் வங்கி பணப்பரிமாற்ற மோசடி தொடர்பாக

வை. ஒட்டுமொத்தமாக ரூ.10,178 கோடி மோசடி செய்யப்பட்டு உள்ளது. தமிழ்நாட்டில் நடைபெற்ற 63,116 சைபர் குற்றங்கள் மூலம் ரூ.897.79 கோடி அளவுக்கு மோசடி செய்யப்பட்டு உள்ளது.

ரஷ்யாவிடம்

கச்சா எண்ணெய் வாங்கியதற்காக இந்தியா மீது 100 சதவீத வரி!

புதிய மசோதா - அமெரிக்க செனட் உறுப்பினர்கள் குழு அறிமுகம்!

வாசிங்டன், ஜூலை 18 - ரஷ்யாவிடம் கச்சா எண்ணெய் வாங்கியதற்காக இந்தியா உள்ளிட்ட 5 நாடுகள் மீது 100 சதவீதம் இறக்குமதி வரி விதிக்க வகை செய்யும் மசோதா ஒன்றை அமெரிக்க செனட் உறுப்பினர்கள் குழு அறிமுகப்படுத்தி உள்ளது. அமெரிக்காவின் தெற்கு கரோலினா மாகாண செனட்டர் லிண்ட்சே கிரகாம் கடந்த சில தினங்களுக்கு முன் காலமானார்.

அவருக்கு மரியாதை செலுத்தும் விதமாக, அவரது முயற்சியில் உருவாக் கப்பட்ட புதிய மசோதா ஒன்றை ஆளும் குடியரசு மற்றும் எதிர்க்கட்சியான ஜனநாயக கட்சிகளைச்

சேர்ந்த செனட் உறுப்பினர்கள் அமெரிக்க நாடாளுமன்றத்தில் நடந்த செய்தியாளர்கள் சந்திப்பில் அறிமுகம் செய்துள்ளனர். இந்த மசோதா, ரஷ்யாவிடமிருந்து கச்சா எண்ணெய் வாங்கியதற்காக இந்தியா, சீனா, ஸ்லோவாக்கியா, ஹங்கேரி மற்றும் அஜர்பைஜான் ஆகிய 5 நாடுகளுக்கு 100 சதவீதம் இறக்குமதி வரி விதிக்க பரிந்துரைக்கிறது.

அதே சமயம், ரஷ்யா விடமிருந்து எரிவாயு வாங்கும் 15 அய்ரோப்பிய நாடுகளுக்கு இந்த வரியில் இருந்து விலக்கு அளிக்கிறது. அந்த நாடுகள் வாங்கும் எரிவாயு அளவு அவற்றின் ஒட்டுமொத்த தேவையில் மிகச்சிறிய பகுதியாகவே

உள்ளது என்றும், ரஷ்யாவை சார்ந்திருத்தலைக் குறைக்க அந்த நாடுகள் நடவடிக்கை எடுத்து வருவதும் காரணமாக கூறப்பட்டுள்ளது.

இந்த மசோதா நிறைவேற்றப்பட்டால், மற்றொரு நாட்டின் போர் முயற்சிகளுக்கு நிதியுதவி அளிக்கும் நாடுகளை தண்டிக்கும் நோக்கத்தில், அரசியல் ஆயத்தமாக இறக்குமதி வரியை பயன்படுத்துவதற்கு அமெரிக்க நாடாளுமன்றம் அங்கீகாரம் அளிப்பது இதுவே முதல் முறையாக இருக்கும். இந்த மசோதா வின் முந்தைய வடிவம், ரஷ்யாவிடமிருந்து எண்ணெய் மற்றும் எரிவாயு வாங்கும் நாடுகள் மீது 500 சதவீத

வரி விதிக்க முயன்றிருந்தது.

இது குறித்து அலபாமா வைச் சேர்ந்த குடியரசு கட்சி செனட்டர் கேட்டி பிரிட் கூறுகையில், “இந்த மசோதாவை உருவாக்குவதற்கு கிரகாம் போர் வின்றி, இடைவிடா உழைத்தார். அவரது பணி வாழ்விலேயே இது மிக முக்கியமான சட்டமாக அமையும்” என்று நம்பிக்கை தெரிவித்துள்ளார். மிச்சிசிப் பியைச் சேர்ந்த குடியரசுக் கட்சி செனட்டர் ரோஜர் விக்கர் கூறுகையில், “இந்த மசோதா, அய்ரோப்பாவில் அமைதியைப் பாது காக்கும் முயற்சியில் கிரகாம் ஆற்றிய மிகச் சிறந்த சாதனை” என குறிப்பிட்டார்.

உச்சநீதிமன்ற நீதிபதிகள் எண்ணிக்கை உயர்வு!

மசோதா மழைக்கால கூட்டத் தொடரில் தாக்கல்!

புதுடெல்லி, ஜூலை 18 - உச்சநீதிமன்ற நீதிபதிகளின் எண்ணிக்கையை 34இல் இருந்து 38 ஆக அதிகரித்து பிறப்பிக்கப்பட்ட அவசர சட்டத்துக்கு மாற்றான மசோதாவை, எதிர்வரும் மழைக்கால கூட்டத் தொடரில் ஒன்றிய அரசு கொண்டுவரவுள்ளது.

உச்சநீதிமன்ற நீதிபதிகளின் எண்ணிக்கையை 34இல் இருந்து 38ஆக அதிகரித்து பிறப்பிக்கப்பட்ட அவசர சட்டத்துக்கு மாற்றான மசோதாவை, எதிர்வரும் மழைக்கால கூட்டத் தொடரில் ஒன்றிய அரசு கொண்டுவரவுள்ளது.

ஜூலை 20ஆம் தேதி தொடங்கவுள்ள மழைக்கால கூட்டத் தொடர், ஆகஸ்ட் 13ஆம் தேதி வரை நடைபெறும் என எதிர்பார்க்கப்படுகிறது. உச்சநீதிமன்ற சட்டம்

(நீதிபதிகள் எண்ணிக்கை) 1956இல் இயற்றப்பட்ட போது, தலைமை நீதிபதி தனித்து பிற நீதிபதிகளின் மொத்த எண்ணிக்கை 10 என்ற அளவில் நிர்ணயிக்கப்பட்டது. 1960இல் சட்டத் திருத்தம் மூலம் இந்த எண்ணிக்கை 13ஆகவும், 1977 இல் அடுத்த சட்டத் திருத்தம் மூலம் 17ஆகவும் உயர்த்தப்பட்டது.

1986இல் மீண்டும் திருத்தச் சட்டம் மேற்கொள்ளப்பட்டு, உச்சநீதிமன்ற நீதிபதிகள் எண்ணிக்கை 17லிருந்து 25ஆக உயர்த்தப்பட்டது. 2009 இல் இந்த எண்ணிக்கை 30ஆகவும், 2019 இல் தலைமை நீதிபதி உட்பட நீதிபதிகளின் எண்ணிக்கை 34ஆகவும் உயர்த்தப்பட்டது.

இந்நிலையில், உச்சநீதிமன்ற நீதிபதிகளின் எண்ணிக்கையை 34 இல் இருந்து 38ஆக உயர்த்தும்

வகையில் சட்டத் திருத்த மசோதா கொண்டுவர மத்திய அமைச்சரவை கடந்த மே மாதம் ஒப்புதல் வழங்கியது.

ஆனால், உடனடியாக அவசர சட்டம் கொண்டு வரப்பட்டு, நீதிபதிகளின் எண்ணிக்கை 38ஆக உயர்த்தப்பட்டது. அவசர சட்டம் பிறப்பிக்கப் பட்ட பிறகு உச்சநீதிமன்றத்தில் 5 நீதிபதிகள் நியமனம் மேற்கொள்ளப்பட்டது.

நேதவொரு அவசர சட்டமும் ஆறு மாத காலம் செல்லுபடியாகும் நிலையில், நாடாளுமன்ற கூட்டத் தொடர் தொடங்கி விட்டால், 6 வாரங்களுக்குள் அது தொடர்பான சட்ட மசோதாவை நிறைவேற்ற வேண்டும்.

இல்லையெனில், அவசர சட்டம் காலாவதியாகிவிடும். அதன்படி, எதிர்வரும் மழைக்கால கூட்டத்

தொடரில், அவசர சட்டத்துக்கு மாற்றான மசோதாவை ஒன்றிய அரசு கொண்டுவர உள்ளது.

எதிர்க்கட்சிகளின் தீர்மானம் ஏற்பு: நாடாளுமன்ற அமர்வு நடைபெறாத போது, தனது நிர்வாக அதிகாரத்தைப் பயன்படுத்தி ஒன்றிய அரசு அவசர சட்டத்தைப் பிறப்பித்து, அதன் பின்னர் சட்ட மசோதாவை கொண்டுவரும் போது, எதிர்க்கட்சிகள் எதிர்ப்பு தெரிவித்து தீர்மானம் சமர்ப்பிப்பது நடைமுறையாகும்.

இது, சட்ட மசோதா மீது எதிர்க்கட்சிகள் விவாதிக்க வாய்ப்பளிக்கும். அதன்படி, அவசர சட்டத்துக்கு எதிரான எதிர்க்கட்சிகளின் தீர்மானம் ஏற்றுக் கொள்ளப்பட்டதாக, மக்களவையின் செய்திக் குறிப்பில் தெரிவிக்கப்பட்டுள்ளது.



புதூர் மத்திய ஒன்றியம், மாதராஜபுரம் கிணை செயலாளர் தங்கப்பாண்டி இல்ல விழாவில் விளாத்திகுளம் சட்டமன்ற உறுப்பினர், ஜி.வி.மார்க்கண்டேயன் கலந்து கொண்டு வாழ்த்தினார். நிகழ்வில் புதூர் ஒன்றிய செயலாளர்கள் ராதாகிருஷ்ணன், மும்மூர்த்தி, விளாத்திகுளம் ராமசுப்ப, மாவட்டப் பிரதிநிதி ராமலிங்கம், ஆற்றங்கரை முன்னாள் ஊராட்சி மன்ற தலைவர் சீதாராமன், புதூர் பேருராட்சி வாடு உறுப்பினர்கள் தினகரன், ராமர் கிணைச் செயலாளர் சுப்பையா, பொறியாளர் அணி சின்னப்பன், துரைராஜ் உள்ளிட்ட கழக நிர்வாகிகள் கலந்து கொண்டனர்.